

ፍሉይ ሕታም



ዋላ ሓንቲ፡ ስክፍታ አይነበረናን... ናይ ብሓቂ፡ ነጻ ዝኾንና እናአሽቱ
ነብሲታት ኢና ዝነበርና።

የእዱግ ኢዮም ክብሉና ጸኒሖም።

ቴክኒካዊ ዛዕባ

ሓድሽ ዓመት፡ 2017
2ይ ክፋል / ኮሚዲ ባዶ ሰለስተ

መሰጋገሪ
ከመይ ቀኒኹም።

የእዱግ ኢዮም ክብሉና ጸኒሖም፡ ቴክኒካዊ ዛዕባ፡ ፍሉይ ሕታም፡
ሓድሽ ዓመት፡ 2017፡ 2ይ ክፋል/ ነጥቢ ሓደ . . . / ነጥቢ ክልተ፡
ተኸታተልና። ግርም፡ ቀጺልና 2ይ ክፋል / ኮሚዲ ባዶ ሰለስተ
ክንምልከት ኢና። ኣብዚ ናይ ሎሚ ክልተ ፊልምታት ኮሚዲ
ሒዘልኩም መጺኦ ኣለኹ።

ኣብዚ ደኩመንት ዘለዉ ኣርእስታት

- 1.1 ኮሚዲ ቻርለስ ቻፕሊን።
- 1.2 ኮሚዲ እንዳ 72።
- 1.3 ቆርቆሮ እንዳ ናፍታ ናይ ትራክ፡ ኣብ J85-GE-21 እንታይ
ኣግኑዮ?
- 1.4 ጀት ፊወል፡ ኣብ ተዋጋኢት ጀት ኣበይ ይቐመጥ?
- 1.5 ባዕሉ ዝላሓም ጀሪካን ጀት ፊወል።

1.1 ኮሚዲ ቻርለስ ቻፕሊን።



ፎቶ 1 Charles Chaplin in Modern Times

ሻለቃ በዛብህ ጴጥሮስ፡ አብ ኤርትራ ካልኣይ ግዜ ተማሪኹ ዝብል ስለያዊ ስርሒት፡ ከም ብሓቂ ዝተፈጸመ ተረኽቦ፡ ንህዝቢ ኤርትራ ንኸእምኑ፡ እንዳ 72 ዝተዋሰነ ኮሚዲ ከርእየኩም ኢያ። እቲ ኮሚዲ እንዳ 72፡ ብጠፋ-ዕ ጠፋ-ዕ ዝቐመ ቆርቆሮ እንዳ ናፍታ ናይ ትራክ ምስ ዘመናዊ ጀት ኤንጅን አተኣሳሲሩ ዘርኢ፡ ጉዳም ዝኾነ ኮሚዲ ኢዩ። እቲ ጉዳም ኮሚዲ እንዳ 72፡ ካልእ ፋኒ ዝኾነት ፊልም ኮሚዲ ኣዘኻኸሩኒ።

እታ ፊልም ኣርእስታ፡ Charles Chaplin in Modern Times ዝብል'ዩ። **ፎቶ 1።** እታ ፊልም፡ "Modern Times": A Story of industry, of individual interprise - humanity crusading in the pursuit of happiness. ዝብል መእትዊ ይርከባ። ብሓፈሽኡ እታ ኮሚዲ፡ ንደቂ

ሰባት ደስታ ከምጽሓሎም ዝተገመተ ጠገለ ዘይብሉ፡ ዘመናዊ ቴክኖሎጂ፡ ብግምጥልሹ ኣብ ልዕሊ ደቂ ሰባት ዘይተኣደነ ኣሽካዕላል ከወርድ ከሎ ተርእየና።



ፎቶ 2 ብጠገለ ዘይብሉ ዘመናዊ ቴክኖሎጂ፡ ልዕሊ ዓቕሞም ዝተመጠጡ ሸቃሎ፡ ኣብ ሞደርን ታይምስ። ቻርለስ ቻፕሊን፡ 2ይ ካብ ጸጋምዩ ዘሎዩ።

Modern Times: ምስቲ ኮሚዲ ኣልግብ ኣቢላ፡ ነቲ ደርባዊ ግርጭት ኣብ መንጎ ላዕለዋይን ታሕተዋይን ደርብታት ተርእየና። ኣብታ ፊልም፡ ክቱር ሃርገፍገፍ ርእሰ ማላውያን፡ ኣብ ልዕሊ ሸቃሎ ናይ ሓደ ፋብሪካ ዘስዕቦ ፋኒ ዝኾነ ተብተባት ተርእየና። **ፎቶ 2።** ኣብታ ኮሚዲ፡ ናይቲ ፋብሪካ ሸቃሎ፡ ምስ ሓደ ጠገለ ዘይብሉ ኣዚዩ ፈጣን ዝኾነ ማሺን ናይ ዘመናዊ ቴክኖሎጂ፡ ብዓቕሚ ማዕሪኡ ምኻድ ሓርቢትዎም፡ ምትዕጽጻፍ ክስእኑ ከለዉ ንርኢ። ኣናእሽቱ ደቀ'ስመራ ኮለና፡ ኣብ YMCA ኣስመራ ዝራኣናዎ ፊልም ናይ ቻርለስ ቻፕሊን ኢዩ ዘዘንትወልኩም ዘለኹ።

አብቲ ናይ ሽዑ መዋእል ንእስነትና፡ ንሕና እቶም ሓሸኻ ደቀስመራ ይርዳኣና ኔሩ፡ አይብልንዮ ትርጉም ናይ ደርባዊ ግርጭት። ናይ ሃርጋፋን ንጉሰ ንገስት ናይ ሃርጋፋን ንጉሰ ንገስት ኢሳያስ አፈወርቂ፡ አብ መንገድና ኮነ አብ ቀልብና ፈጸሙ አይነበረን። ዋላ ሓንቲ፡ ስክፍታ አይነበረናን . . . ናይ ብሓቂ፡ ነጻ ዝኾንና እናአሸቱ ነብሲታት ኢና ዝነበርና። ከምዚ ሎሚ ከይኮነ፡ መሳኪን ቆልዑት ኤርትራ፡ ካብ አባይቶም ተተምዝሒቆም ንበረኻ።

ክቡር አቶ ቻርለስ ቻፕሊን፡ ብሰሪቲ አብ ፊልምታቶም ወትሩ ዘንጸባርቐዎ ዝነበሩ፡ ትሕዝቶታት ናይ ደርባዊ ግርጭትታት አብ መንጎ ወጸዕን ተወጸዕን፡ በቶም ናይ አሜሪካ ናይ ካፒታሊዝም ኤሊታት ስለዝተኾነኑ፡ አሜሪካ ለቂቆም፡ ናብ ኤውሮጳ ንስደት አምርሑ። ናብ አሜሪካ ከይተምልሱ ድማኒ አብ ስደት፡ አብ ስዊዘርላንድ፡ አብ ዲሰምበር 25፡ 1975 ካብዛ ዓለም ብሞት ተፈልዩ።


እታ ኮሚዲ ናይ ቻርለስ፡ ብሕጽር ዝበለ ምርኢት ርኢናያ። ካብዚ ቀጺሉ ኮሚዲ እንዳ 72 ባዕልኹም ክትርእይዎ፡ ናብ ከባቢ አየርፖርት አስመራ ሒዘኩም ክኸይድዮ።

1.2 ኮሚዲ እንዳ 72።

ብአንጻር ዝራኣናዮ ናይ ቻርለስ ቻፕሊን ኮሚዲ ማለት ቴክኖሎጂ ተጻርሮ አዳማውቲ፡ ናይ እንዳ 72 ኮሚዲ፡ ሰባት ተጻርሮ ቴክኖሎጂ ክንዕዘብ ኢና። ከምዚ አብ ታሕቲ ቀሪቡ ዘሎ ፎቶ ኢንፎርመሽን፡ ብአተሓሳስብኦም ጠገለ ዘይብሎም እንዳ 72፡ ንሓደ ናይ አሜሪካ ትካል ዘፍረዮ፡ ብባህሪኡ ፐርፈክት ክኸውን ዝግብኦ ዘመናዊ ቴክኖሎጂ ናይ ጀት ኤንጅን ብዘይአገባብ ብእዝኑ ከንጠልጥልዎ ከለዉ ንተዓዘብ።

1. ብክቢ ተምልኪቱ ዘሎ ናይ እንዳ ናፍታ፡ ኤለክትሮኒካዊ ኣካልን መጻዩ ቱቦን መስኩዒ ኣካል።

2. እንዳ ናፍታ ናይ ትራክ ንቕመት ተተርቢዑ፡ ኣብ ጎኒ J86-GE-21 ዝለገበ ቆርቆሮ። እዚ ቆርቆሮ ባዓዓዊ ኣካል ኢዩ።



ፎቶ 3
ባዓዓዊ ዓይነት ኣካላት ኣብ J86-GE-21።

3. መኻደን መምልኢ ናፍታ (Fuel Filling Cap) እዚ ምስ ወድዒ ሞቶሪ ጀት ፈጹሙ ዘይቃዶ ኣካል ኢዩ።

ኣብዚ ፎቶ ዘለው፡ 1. ብክቢ ተምልኪቱ ዘሎ ናይ እንዳ ናፍታ፡ ኤለክትሮኒካዊ ኣካልን መጻዩ ቱቦን መስኩዒ ኣካል ከምኡ'ውን 3. መኻደን መምልኢ ናፍታ (Fuel Filling Cap) ምስቶም ኣብ ፎቶ 4 ወይ ፎቶ 5 ዘለው ኣካላት እንዳ ናፍታ ኣነጻጽርዎም።

ብክቢ ተምልኪቱ ዘሎ
 ናይ እንዳ ናፍታ፡ ኤለክትሮኒካዊ
 አካልን መጻዩ ቲቦን መስኩዒ አካል።



3. መኸደን መምልኢ ናፍታ
 (Fuel Filling Cap)

ፎቶ 4 እንዳ ናፍታ ናይ ትራክ



ፎቶ 5 እንዳ ናፍታ ናይ ትራክ

እንዳ ናፍታ ናይ ትራክ። እንዳ 72፡ ኣብ የማናይ ጎኒ ናይ J85-GE-21፡ ኣልግብ
 ዘበልዎ ቆርቆሮ እንዳ ናፍታ፡ ከይተተርብዐ ከሎ ከመይ ይመስል ከምዝነበረ፡
 ዘርእዩ ኣብነታውያን ኣሳእል።

1.3 ቆርቆሮ እንዳ ናፍታ ናይ ትራክቲክ J85-GE-21

እንታይ አግኝቶ?

ብጣዕሚ ዘገርምዮ፡ ስርሐም ዘበለ እንዳ 72። ቆርቆሮ እንዳ ናፍታ፡ ኣብ ጀት ኤንጅን እንታይ ክገብር መጺኡ? ከምቲ ኣብ ሞደርን ታይምስ፡ ሸቃሎ ኣብ ጎኒ ኮንቨይር በልት ተሰሪዖም፡ ነቲ ሸኮርተት እናበለ ዝመጸም ሓጺኒ መጺን፡ ብዘይልቦም ጠፋ-ዕ ጠፋ-ዕ ከብልዎ ከለዉ ንዕዘቦም፡ ኣብዚ ኮሚዲ እንዳ 72፡ እቶም ኣባላት ስለያ ንሓደ ገረወኛ ጠፋ-ዕ ጠፋ-ዕ ኣቢሎም ናብ ቆርቆሮ ድሕሪ ምቕያር፡ ኣብ ጎኒ J85-GE-21 ኣልግብ ኣቢሎም ከምዘለዉ ንዕዘቦም። ኣባላት እንዳ 72፡ ከም ቻርለስ ቻፕሊን፡ ፕሮፈሽናል ኣክተራት ኣይኮኑን። ስፓይ ማስተርስ ኢልካ ክትጽውዖምዎን የጸግም። ከመይ'ሲ ኣተሓሳስብኦም ክትመዝኖ ኮለኻ ጠገለ ዘይብሎም ኮይኖም ይጸንሑኻ።

ኣብ ታሕቲ ይቕጽል...



ፎቶ 6 ከም መንጉዳ ናይ ዝሰወደ ዝራብዕ፡ ኳዕኒኑ ዝርእ ባዕዳዊ ቆርቆሮ ኣብ J85-GE-21።

ስርሒት ቆርቆሮ እንዳ 72።

1. መጀመርታ እንዳ 72፡ እንዳ ናፍታ ናይ ትራክ፡ ካብ ትራክ ኣውራጅም፡ ነቲ እንዳ ናፍታ ንስርሒት ከምዝዳሎ ገበሩ።
2. ነቲ እንዳ ናፍታ ካብ ላዕሊ ንታሕቲ፡ ብመቐረጫ ሓጺን ተርቢዖም።
3. ድሓር ነቲ እንዳ ናፍታ፡ ጀሪካናዊ ቅርጺ ንኸጥፍእ፡ ብማርቴሎ ሃራሪሞ ጽፍሕፍሕ ዝበለ ቆርቆሮ ከምዝኸውን ገበርዎ።
4. ጽፍሕፍሕ ዝበለ ቆርቆሮ፡ ኣብ የማናይ ጎኒ J85-GE-21 ኣልግብ ኣቢሎም ቪድዮ ኣልዓልዎ።

ኣብ **ፎቶ 6** ንርእዮ ዘሎና፡ ብቐይሕ ለዋይ ሕንጻጽ ጎሊሑ ዝረኣ ዘሎ፡ ኣብ ጎኒ J85-GE-21 ልግብ ኣሊ ዘሎ ባዕዳዊ ቆርቆሮ ከምኡ'ውን

መኸደን መምልኪ ናፍታ (Fuel Filling Cap): PHYSICAL PROOF ናይ ህላውነት ሸፈጣዊ ስራሕ (Fake Job) ስራሕ እንዳ 72 ኢዩ።

ካብዚ ብጠፋዕ ጠፋዕ ዝቐመ ቆርቆሮ፡ እንዳ 72 ንባዕላቶም ፍጹም ኣመት ቴክኖሎጂ ከምዘይብሎም ኢና ንዕዘብ። ዝበኣሰ ግን እንዳ 72፡ ንህዝቢ ኤርትራ ፈጸሙ ክሓስብ ዘይክእል ገረወኛ ጌሮም ስለዝቐጸርዎ፡ ቆርቆሮ ተጠቐሞም ኢዮም ነቲ ሸፈጣዊ ስራሕ ናይ ምድንጋር ዘካይድዎ። ሓቃቶም ከኣዮም፡ ንህዝቢ ኤርትራ ገረወኛ ጌሮም ክቐጸርዎ። ዑብታታት፡ ዝበሉ እንተበሉ፡ ክሳብ ሕጂ ዝኣምኖም ሰብ ስኢኖም ኣይፈልጡንዮም። ኣሃእ! . . . ስጋኻለ ሓወይ ጌረሱስ! . . . ኮማንዶ፡ ኣብ ውሽጢ ኣየርፖርት ኣስመራ ኣቲዮም፡ ብባዙቋታት 30 ነፈርቲ ሓምሺሾም . . . ኣስዕብ ኣቢሎም ድሕሪ ክልተ ዓመት ኣብ 1986፡ ሕጂ ድማኒ ካልእ ዜና፡ ኮማንዶ 40 ነፈርቲ ሓምሺሾም። ናይ ሓወይ ጌረሱስ ዑብታታት፡ ካብዚ ዝተዓዘብናዮ ናይ ቆርቆሮ ጠገለ ዘይብሉ ሸፈጥ ዝፍለ ኣይኮነን። ንሓወይ ጌረሱስ ገዲፍና፡ ደቀባተይ ናብ ቴክኖሎጂና ንመለስ።

1.4 ጀት ፊወል፡ ኣብ ተዋጋኢት ጀት ኣበይ ይቐመጥ?
ካብዚ ቀጺሉ ጀት ፊወል፡ ኣብ ተዋጋኢት ጀት ኣበይ ከምዝቐመጥ ከርእይየኩም ኢየ።

1. ጀት ፊወል፡ ከም ናይ መካይን ኣብ እንዳ ናፍታ ናይ ትራክ ወይ ኣብ ሓደ በርሚል ኣይቐመጥንዮ። ጀት ፊወል፡ ንሰይፍቲ ኣብ ብዙሓት ነንኣሽቱ ጀሪካናት ኢዩ ዝቐመጥ።
2. እዞም ነንኣሽቱ ጀሪካናት ናይ ጀት ፊወል፡ ካብቲ እቶን ዝኾነ ካምባስሽን ቻምበር ብግቡእ ምሕድግ ክብሉ ኣለዎም። [ፎቶ 7።](#)
3. ጀት ፊወል፡ ብቐጠንቲ ናይ ኣሉሚኒየም ቱቦታት ጌሩ፡ ካብቶም ምሕድግ ዝበሉ ነንኣሽቱ ጀሪካናት ናብ ውሽጢ ካምባስሽን ቻምበር ብምብጻሕ፡ ኣብ ካምባስሽን ቻምበር ምስ ኣየር ተሓዋዊሱ ከምዝቃጸል ይግበር።

ጀት ፊወል፡ ብተመሳሳሊ አገባብ ካብቶም ነንኢሽቱ ጀሪካናት፡ ብቐጠንቲ ናይ አሉሚኒየም ቱቦታት ጌሩ ናብ ሪኪያም ናይ አፍተርበርነር ብምብጻሕ፡ ኣብ አፍተርበርነር ይቃጸል። (ቴክኒካዊ ዛዕባ 2ይ ክፋል / ነጥቢ ክልተ፡ ብዛዕባ አፍተርበርነርን ሪኪያምን ተወክሎ)።



ፎቶ 7 ጀት ፊወል፡ ኣብ ብዙሓት ነንኢሽቱ ዝተፈላለዩ ጀሪካናት ኢዩ ዝቐመጥ።

1.5 ባዕሉ ዝላሓም ጀሪካን ጀት ፊወል።

እዞም ቀያሕቲ ነንኢሽቱ ጀሪካናት ናይ ጀት ፊወል፡ እታ ተዋጋኢት ጀት እናደብደበት ከላ፡ ብናይ ጸላኢ ናይ ጸረ ነፈርቲ ዶሽካ ጠያይቲ ተሃሪሞም እንተተበሲዮም፡ እቶም ዝተበስዑ ጀሪካናት፡ ባዕላቶም ነቶም ነጃላት ይዓብስዎም እሞኒ ነቶም ትኒኒን ኢሎም ክካዓዉ ዝጀመሩ ጀት ፊወል ቅጽበታዊ ደው ከምዝብሉ ይገብርዎም። ከምዚ ዓይነት ጀሪካን፡ ባዕሉ ዝላሓም ጀሪካን ወይም SELF SEALING TANK ተባሂሉ ይጽዋዕ።

ባዕሎም ዝላሓሙ ጀሪካናት፡ መናድቕም ካብ ሜታልስ (Metals) ዘይኮነስ ካብ ቀጻላታት ናይ ጎማታትን ዓለባን ኢዮም ዝፍብረኹ።

1ይ ቀጻላ፡ ርቕቕ ዝበለ ድሩቕ ዝኾነ ጎማ ኢዩ። [ፎቶ 8](#)


እዚ ድሩቕ ዝኾነ ጎማ፡ ከምቲ ንቡር፡ ነቲ ጀት ፊወል ዘዕቁር ኮንተይነር ኢዩ።

2ይ ቀጻላ፡ ሮጉድ፡ ሓውሲ ልምልም ዝበለ፡ ስፕሺል ፎኾኽታዊ ጎማ ኢዩ።


እዚ ስፕሺል ፎኾኽታዊ ጎማ፡ ብጀት ፊወል እንድሕሪ ጠልቂዮ፡ ቅጽበትዊ ፎኾኽ ኢሉ ዝንፋሕ ዓይነት ጎማ ኢዩ።

3ይ ቀጻላ፡ ካብ ዓለባታት ዝተሰርሐ፡ ትርር ዝበለ ደርዒ ኢዩ።

ነቲ ሓውሲ ልምልም ዝበለ ስፕሺል ፎኾኽታዊ ጎማ ናይ 2ይ ቀጻላ፡ ከም ቺሮቶ (Scotch Tape) ኣብ ቦትኡ ጸቂጡ ዝሕዝ ትርር ዝበለ፡ ካብ ዓለባ ዝተሰርሐ ደርዒ ኢዩ።




መናድኞች ጀሪካን፡ ብጠያይቲ ናይ ዶሽካ እንተተበሰሰዉ፡ ጀት ፊወል ተኻዕዩ ነቲ ፎኾኽታዊ ኅማ ምስኣጠልቐዮ፡ እቲ ፎኾኽታዊ ኅማ ቅጽበታዊ ፎኾኽ ኢሉ፡ ተነፊሑ ነቶም ዝተበሰሰ ነጂላት ባዕሉ ከምዝዕበሱ ይገብሮም እሞኒ ነታ ጀት ካብ ምኽዓዋት ጀት ፊወል ክመጸ ዝኽእል ናይ ባርዓት ሓደጋ ከምትድሕን ይገብራ ወይ ሞቶረታት ጀት ፊወል ወዲኦም ጠጠው ከይብሉ የድሕኖም። መስርሕ ምልሓም ንምዕዛብ፡ [ፎቶ 9፡ ስእሊ 1፡ 2፡ 3፡ 4](#) ተመልከቱ።




[ስእሊ 1](#)

ጀሪካን፡ ብጠይት ዶሽካ ይብሳዕ።




[ስእሊ 2](#)

ጀት ፊወል ብብሳዕ ክፈስስ ይጅምር።



ሰእሊ. 1

ጀሪካን፡ ብናይ ጸላኢ፡ ናይ ጸረ ነፈርቲ ዶሽካ ጠይት ይብሳቦ።



ሰእሊ. 4

ስፕሺያል ፎኾኽታዊ ኅማ፡ ፎኾኽታ ወዲኡ፡ ነቲ ብሳቦ ምሉእ ብምሉእ ይፃብሶ።

ፎቶ 9 ባዕሉ ዝላሓም ጀሪካን (SELF SEALING TANK)

ኣብ መስርሕ ምልሓም ብሳቦ ጀሪካን።

እዞም ዝስዕቡ ፎቶታት፡ ናይ ጀት ፊወል መመልኢ ፖርት፡ ኣብ ተዋጋኢት ጀት ዘርእዩ ፎቶታት ኢዮም።



ፎቶ 10 (ላዕለዋይ)፣ ፎቶ 11 (ታሕታይ) ምስክሮ ኣምላኢ ኖዝል፡ ናብ ተቐባሊ ኖዝል።

ምምላእ ጀት ፊወል፡ ኣብ ተዋጋእቲ ጀታት።

1. ኣብ ተዋጋእቲ ጀታት፡ ምምላእ ጀት ፊወል ኤልክትሮኒካዊ ኢዩ። [ፎቶ 10፡ 11፡ 12።](#)

2. ናይ ጀት ፊወል ኣምላኢ ኖዝል፡ ናብ ተቐባሊ ኖዝል ናይ ተዋኢት ጀት ትስኩዖ። ኣምላኢ ኖዝል፡ ክልተ ኣቕራን ብምጽቃጥ ምስ ተቐባሊ ኖዝል ገጥ ኢሉ ከምዝገጥም ተገብሮ።

3. ድሕሪ ምግጣም፡ ኤልክትሮኒካዊ መላኢ መልኅም ኣን ትገብሮ።


4. ኩሎም ጀሪካናት ጀት ፊወል ምስ መልኡ፡ መላኢ መልኅም ብኣውቶማቲክ ኣፍ ይኸውን።

5. ምምልእ ምስተወደኡ፡ ክልተ ኣቕራን ብምጽቃጥ፡ መላኢ ኖዝል ካብ ተቐባሊ ኖዝል ተላቕቑ።



[ፎቶ 12](#) ምስኳሪ ኣምላኢ ኖዝል፡ ናብ ተቐባሊ ኖዝል።

[ኣብ ታሕቲ ይቕጽል...](#)




ፎቶ 13 እንዳ 72 ጠገለ ዘይብሎም ሰባት ምዃኖም ካበዘ ቀሪቡ ዘሎ ዲያግኖስቲክ ክንዕዘቦም ንክእል። አብቲ እቶን ዝኾነ ካምባስሽን ቻምበር፡ መምልከት ናፍታስ እንታይ አግኑዮ?

ከምቲ ስርሒት ናይ እንዳ 72፡ ብጠፋዕ ጠፋዕ ዝቐመ ቆርቆሮ፡ አብ J86-GE-21 አልግብ ምባል ከምኡውን ህላወ መክደን መምልከት ናፍታ አብቲ እቶን ዝኾነ ቆፎ ካምባስሽን ቻምበር፡ ምስ ወድዒ ሞቶሪ ጀት ፊወልም ዘይቃደዉ ኢዮም። ካምባስሽን ቻምበር፡ ጀት ፊወል ምስ አየር ተሓዋዊሶም፡ ዝቃጸልሉ ቆፎ ኢዮ። ጀት ፊወልን አየርን አብ ካምባስሽን ቻምበር ምስተቃጸሉ፡ High Pressure of Hot Gases ይፍጠሩ። **ፎቶ 13።**

እዞም High Pressure of Hot Gases፡ ቡቲ አብ ድሕሪት ሞቶሪ ዘሎ ቱቦ መውጽኢ ሓይሊ ቃጸሎ (EXHAUST NOZZLE)፡ ብጸዕቂ ክወጽ ከለዉ ድፍኢት ፈጠሮም፡ ነታ ጀት ንቐድሚት ከምትውርወር ይገብርዋ። አብ ፊዝክስ፡ እዞም ብድሕሪት ሞቶሪ ዝወጽ ውዑይ

ጋዛት፡ ዘስዕብዎ ነታ ጀት ንቕድሚት ናይ ምውርዋር ሓይሊ፡ ናይ ኒውቶን፡ ጓይ ሕጊ ናይ ምንቅስቃስ ተባሂሉ ይጽዋዕ።



ዲያግራም 14 ናይ ኒውቶን፡ ጓይ ሕጊ ናይ ምንቅስቃስ

ኣብቲ High Pressure of Hot Gases ዝፍጠረሉ፡ እቶን ዝኾነ ካምባስሽን ቻምበር፡ መምልኢ ናፍታ ክህሉ ፈጸሙ ኢተግባራዊ ኢዩ። እወ፡ ኢሳያስ ኣፈወርቂ ኣብ ሳሕል ዘሰልጠኖም ኣባላት እንዳ 72፡ ኣብ ወጻኢ ሃገራት፡ ንኤርትራውያን ወይ ንመራሕቲ ናይ ተቃውሞ ውድባት ናይ ኤርትራ ተጻናቲኻ፡ ከመይ ጌርካ ከምትቐትሎም ልዑል ፍልጠት ዘለዎም ኢዮም። ኮይኑ ግን እቶም ኣባላት ስለያ፡ ኣብ ካምባስሽን ቻምበር ናይ J86-GE-21፡ ኣልግብ ኣቢሎም ዘሎ ዘለዉ ቆርቆሮን መኻደን መምልኢ ናፍታን፡ ናይ ጀት ኤንጅን ሲስተም ፈጸሞም ዘይፈልጡ ደናቂር ምዃኖም የመልከት።

ኣብ ታሕቲ ይቕጽል...

ንኣባላት እንዳ 72፡ ሒደት ብልጫታት ኣይነፍጎምን ኢያ። ዝስዕብ ፎቶ ኢንፎርመሽን ንመልከት።



ፎቶ 15 ሞቶረ እንዳ 72።

1. እቲ ቆርቆሮ እንዳ ናፍታ፡ ፔርፌክቶ ምስ ከባቢኡ ካሞፍላጅድ ኮይኑ ኣሎ። **A+** ንእንዳ 72 ሃቡለይ።
2. እንዳ 72፡ ብጥንቃቄ ነቲ ሞቶረ ብኣውርኡ ብቕድሚት ወገኑ ከምዝሰኣል ግን ከኣኒ ብመጠኑ ካብ የማናይ ጎድኑ ዕቅን ኣቢሎም ንተዓዛብቲ የዲንቲ ከምዝርኣ ብምግባር፡ ቪድዮ ኣልዒሎም። ጽቡቕ ናይ ኣሰኣእላ ኣንግላትን መስኮት ናይ ቪድዮን። **A+** ንእንዳ 72 ሃቡለይ።
3. ርእሰኻ ንሸነኽ የማናይ ወገን ሞቶረ፡ ዝጠወኻ እንተጠወኻ፡ ኣብ ቅድሚት ወገን ናይ የማን፡ ካብ ቆርቆሮ ሓሊፍካ ክትርዮ ትኽእል ኣካል የለን። ብጣዕሚ ጽቡቕ ምሕባእ። ኣብ ምሕባእ ዝወጸም የብሎምን። **A+** ንእንዳ 72 ሃቡለይ።

ምሉእ ብምሉእ፡ የማናይ ወገን ናይዚ ሞቶረ ክርእይዎ ዕድል ዝረኽቡ፡ እዞም ኣብ ድሕረ ባይታ ዘለዉ ኣርባዕተ ንኣምሰሉነት ክዳውንቲ ቦታኻት ለቢሶም ዘለዉ፡ ኣባላት እንዳ 72 ኢዮም። ሓሙሻዮም ኣልዓሊ ቪድዮ።

መጠቻለሊ ኮሚዲ ባዶ ሰልሰተ።

ከምቲ ዝራኣናዮ፡ ኣባላት እንዳ 72፡ ብናይ ሳልሳይ ዓለም ኣተሓሳስባ፡ ኣብ ልዕሊ ሓደ ዘመናዊ ቴክኖሎጂ ናይ ጀት ኤንጂን፡ ቆርቆሮ ወዲ ቆርቆሮ ናይ እንዳ ናፍታ ለጣጢፎም ኢዮም፡ ንህዝቢ ኤርትራ ኣደናጊሮሞ ዝጸንሑ። ኣብ ጁን 6፡ 1998፡ ብዶሽካ ተሃሪማ ዝወደቐት MiG Fighter Bomber ናይ ኢትዮጵያ ፈጻማ ከምዘየላ፡ ሻለቃ በዛብህ ጴጥሮስ'ውን ኣብ ምድሪ ኤርትራ ፈጸሙ ንኻልኣይ ግዜ ከምዘይተማረኹ፡ ቆርቆሮ እንዳ ናፍታ PHYSICAL PROOF ኢዩ።

ናይ እንዳ 72 ቆርቆሮ እንዳ ናፍታ ኣብ J86-GE-21፡ ካብ ናይ ቻርለስ ቻፕሊን ሞደርን ታይምስ ዘይፍለ ጆክ ኢዩ። እቲ ካብ ቲቪ ኤሪ ዝተወሰደ፡ ናይ Associated Press ቪዲዮ፡ ካብ ናይ ኖርዝ ኣሜሪካ፡ ሰሙናዊ ፕሮግራም ቲቪ America's Most Funniest Video ዝፍለ ኣይኮነን።

ጀት ኤንጂን፡ ብጠፋዓዮ ጠፋዓዮ ቆርቆሮ እንዳ ናፍታ ኣይቆውምን ኢዩ። ኩሎም ኣካላት ተዋጋኢት ጀት፡ ብባህሪኦም ስነ ሞኅት ዝሓለዉን ስነ ፍልጠት ዘማልኡን ልዑል ደረጃ ሰይፍቲ ዘማልኡን ኢዮም።

ኮሚዲ ባዶ ሰልሰተ ኣብቅዑ። ዝቐጽል ዕማምና፡ ናብ ሶቪት ሕብረት ናይ ስራሕ ዑደት ክንፍጽም ኢና። ኣብ ሶቪት ሕብረት በጺሕና፡ ሚግ 21ን ሞቶሪ R-25-300ን ኢንቨስቲገይት ክንገብሮም ኢና። ኣብኡኻ እንዳ 72 ከመይኮን ክጸንሑና ይኾኑ?

ኣብ ሶቪት የራኽበና።

ይቐጽል ናብ ፍሉይ ሕታም፡ ሓድሽ ዓመት፡ 2017 2ይ ክፋል / ነጥቢ ኣርባዕተ